



سوال

(16) صحابہ کرام اور دیگر ائمہ دین امام کے پیچھے سورۃ فاتحہ پڑھتے تھے یا نہیں۔

جواب

السلام علیکم ورحمۃ اللہ وبرکاتہ

حضور سرور عالم صلی اللہ علیہ وسلم وآنجناب کے صحابہ کرام رضی اللہ عنہم و دیگر ائمہ و بزرگان دین جن کے اسم ہائے مبارک ذیل میں درج ہیں۔ ان کی نسبت جواب کو سوال کے مطابق ارقام فرمائیں اور ثواب دارین حاصل کریں۔

نمبر ۱۔ بحالت نماز جماعت خلف امام سورۃ فاتحہ پڑھتے تھے یا نہیں؟

نمبر ۲ آیا آپ بحالت نماز جماعت ختم قرأت فاتحہ آمین بالجہر کہتے تھے یا نہیں؟

نمبر ۳ آیا بحالت نماز فرج یدین کے عامل تھے یا نہیں، آیا بحالت نماز ہاتھ زیر ناف باندھتے تھے یا سینہ پر؟

نمبر ۴ ماہ رمضان المبارک میں تراویح معہ وتر تکتی رکعت پڑھتے؟ حوالہ کتب معتبرہ شرعیہ سے تحریر فرمایا جاوے۔ حضور صلی اللہ علیہ وسلم، حضرت ابو بکر صدیق رضی اللہ عنہ حضرت سیدنا عمر فاروق رضی اللہ عنہ، حضرت عثمان غنی رضی اللہ عنہ، حضرت علی رضی اللہ عنہ، حضرت عثمان رضی اللہ عنہ، حضرت امام حسین رضی اللہ عنہ، حضرت امام زین العابدین رضی اللہ عنہ، حضرت شیخ عبدالقادر جیلانی رضی اللہ عنہ، حضرت امام ابوحنیفہ رضی اللہ عنہ حضرت امام مالک رضی اللہ عنہ، حضرت امام شافعی رضی اللہ عنہ، حضرت احمد حنبل رحمۃ اللہ علیہ، حضرت خواجہ معین الدین چشتی رحمۃ اللہ علیہ، حضرت خواجہ نظام الدین اولیاء رحمۃ اللہ علیہ، حضرت امام غزالی رضی اللہ عنہ۔

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

قرآن مجید بتا رہا ہے۔ کہ رسول خدا صلی اللہ علیہ وسلم کوئی حکم اپنی مرضی سے نہیں دیا کرتے تھے۔ بلکہ وہی فرماتے تھے جس کا حکم اللہ سبحانہ تعالیٰ کی طرف سے صادر ہوتا تھا۔ (۲) رسول خدا احمد مجتبیٰ صلی اللہ علیہ وسلم نے بحکم خدا صحابہ کرام رضی اللہ عنہم اجمعین کو ارشاد فرمایا، لا تقرؤا بشئ من القرآن اذ اہمتمت الایام القرآن (ابوداؤد) جب میں ہماری نمازوں میں قرأت پکار کر پڑھوں تو تم اس وقت سوائے سورہ فاتحہ کے اور کوئی سورت قرآن کی میرے پیچھے نہ پڑھا کرو۔

نمبر ۱ فانہ لاصلوٰۃ لمن لم یقرء بفاتحۃ الكتاب کیوں کہ جو شخص سورۃ فاتحہ امام کے پیچھے نہ پڑھے اس کی نماز ہی نہیں ہوتی۔ (مشکوٰۃ باب القراءۃ فی الصلوٰۃ)

نمبر ۲ صحابہ کرام سے معلوم ہوتا ہے کہ صحابہ کرام رضی اللہ عنہم اپنے پیارے رسول کے احکام عالیہ کی تعمیل بڑے تپاک سے کرتے تھے۔ آپ کا فرمان سن کر حاضرین میں سے ایک بھی ایسا نہ تھا جو فاتحہ خلف الامام کا قائل نہ ہو۔

نمبر ۳ چنانچہ امام ترمذی حدیث عبادہ کے ماتحت فرماتے ہیں۔ والعمل علی ہذا الحدیث فی القراءۃ خلف الامام عند اکثر اهل العلم من اصحاب النبی صلی اللہ علیہ وسلم والتابعین وھو قول مالک ابن انس وابن المبارک والشافعی واحمد واسحق یرون القراءۃ خلف الامام۔

اکثر صحابہ کرام اور تابعین کا عمل فاتحہ خلف الامام پر تھا اور امام مالک اور شافعی اور احمد بن حنبل رحمۃ اللہ سب فاتحہ خلف الامام کے قائل تھے۔ (ترمذی)



نمبر ۶ حارث اور یزید بن شریک فرماتے ہیں۔ امرنا عمر ابن الخطاب رضی اللہ عنہ قرآءة خلف الامام کہ ہم کو حضرت عمر فاروق رضی اللہ عنہ نے حکم دیا کہ امام کے پیچھے پڑھا کریں۔ (جزء القرآءة للیستی ص ۹۶، مستدرک حاکم ص ۲۳۹، کنز العمال ص ۱۸۴ ج ۳)

نمبر ۷ وعن علی انہ کان یامر ان یقرأ خلف الامام اور حضرت علی المرتضیٰ شیر خدار رضی اللہ عنہ بھی فاتحہ خلف الامام کا حکم کیا کرتے تھے۔ (جزء القرآءة ص ۶۲)
نمبر ۸ وعن الحسن انہ یقول اقرء واخلف الامام فی کل صلوة بناتھہ الكتاب فی نفسک : اور امام حسن فرماتے ہیں کہ امام کے پیچھے ہر ایک نماز (خواہ سری ہو یا جہری) سورۃ فاتحہ پڑھا کرو۔ (جزء القرآءة)

نمبر ۹ امام غزالی رحمۃ اللہ علیہ بھی فاتحہ خلف الامام کے قائل ہیں اور فرماتے ہیں جو شخص امام کے پیچھے الحمد نہ پڑھے اس کی نماز نہیں ہوتی۔ (دیکنھوا حیاء العلوم مصنف امام غزالی)
نمبر ۱۰ امام ابو حنیفہ رحمۃ اللہ علیہ بھی سری نمازوں میں فاتحہ کے جواز کے قائل تھے اور جہری نماز میں بھی اگر سکنات میں پڑھ لے تو کوئی حرج نہیں۔ (عمدۃ الرعا یہ ص ۱۴۳)
نمبر ۱۱ ملا جیون حنفی مصنف نور الانوار اپنی تفسیر احمدی میں فرماتے ہیں : فان الطائفة الصوفیة والمشاغنین الحنفیة تراحم یتستنون قرآءة الفاتحہ للموتوم کما استسنہ محمد احتیاطاً فیما روی عنہ : صوفیہ کرام اور مشائخ حنفیہ بھی امام ابو حنیفہ رحمۃ اللہ علیہ کے شاگرد امام محمد رحمۃ اللہ علیہ کی طرف فاتحہ خلف الامام کو مستحسن اور لہجھا سمجھتے تھے احتیاطاً جس طرح ہدایہ وغیرہ میں بھی ہے۔

نمبر ۱۲ امام نووی فرماتے ہیں کہ فاتحہ خلف الامام واجب ہے۔ اس کے بغیر نماز نہیں ہوتی فی مذہب ہے۔ امام مالک اور امام شافعی اور جمہور علماء صحابہ اور تابعین اور تبع تابعین رضوان اللہ علیہم اجمعین کا (نوی شرح مسلم)

نمبر ۱۳ اپیر عبدالقادر رحمۃ اللہ علیہ فرماتے ہیں کہ سورۃ فاتحہ ارکان نماز میں سے ہے۔ (غنیۃ ص ۱۰) اور اگر کوئی رکن جان بوجھ کر چھوڑ دے یا بھول جاوے تو اس کی نماز باطل ہو جاتی ہے۔ (لہذا فاتحہ ضرور پڑھنی چاہیے) (غنیۃ الطالبین ص ۱۲)

نمبر ۱۴ عبداللہ بن مبارک شاگرد امام ابو حنیفہ رحمۃ اللہ علیہ فرماتے ہیں : انا قرء خلف الامام والناس یقرؤن الا قوم من الکوفین کہ میں امام کے پیچھے پڑھتا ہوں اور تمام لوگ پڑھتے ہیں۔ مگر کوفیوں کی قوم نہیں پڑھتی (ترمذی)

نمبر ۱۶ خلاصہ تمام مضمون کا یہ ہے کہ رسول خدا صلی اللہ علیہ وسلم نے بامر اللہ تعالیٰ صحابہ کرام کو فرمایا میرے پیچھے سورہ فاتحہ ضرور پڑھا کرو۔ ورنہ تمہاری نماز باطل ہو جائے گی۔ یہ حکم سن کر تمام جاں نثار فاتحہ خلف الامام کے قائل و فاعل تھے، خصوصاً حضرت عمر فاروق و علی المرتضیٰ وغیرہ تو حکماً پڑھوایا کرتے تھے اسی طرح تابعین بھی فاتحہ خلف الامام کے قائل تھے اور ائمہ کرام میں سے امام مالک اور امام شافعی اور امام احمد اور امام غزالی اور امام حسین اور دیگر ائمہ بھی فاتحہ خلف الامام کے قائل تھے۔

نمبر ۱۷ رسول خدا صلی اللہ علیہ وسلم ہمیشہ آمین بآہر بعد قرأت فاتحہ کہا کرتے تھے۔ وائل بن حجر کہتے ہیں :

صلیت خلف النبی صلی اللہ علیہ وسلم فلما قال ولا الضالین قال آمین و بد بصوتہ : کہ میں نے رسول اللہ صلی اللہ علیہ وسلم کے پیچھے جب کبھی نماز پڑھی آپ نے ولا الضالین کے بعد آمین دراز آواز سے کہی۔ (ترمذی ص ۱۳۳ الوداؤد ص ۱۳۴، ماجہ، تلخیص الجبیر ص ۸۹، منتقی ص ۵۹، دارمی ص ۱۰۶، دارقطنی ص ۱۲۷، مشکوٰۃ ص ۸۰)

نمبر ۱۸ ایک روایت ہے : اذا قرأ ولا الضالین قال آمین رفع بصوتہ : کہ رسول اللہ صلی اللہ علیہ وسلم نے سورۃ فاتحہ ختم کی تو آپ نے بلند آواز سے آمین کہی۔ (الوداؤد ص ۱۳۶ و عون المعبود ص ۳۵۱)

نمبر ۱۹ ایک روایت میں ہے : انہ صلی خلف النبی صلی اللہ علیہ وسلم فبصر آمین کہ وائل نے رسول خدا صلی اللہ علیہ وسلم کے پیچھے نماز پڑھی تو آپ نے آمین بآہر کہی۔ (الوداؤد ص ۱۳۶)

نمبر ۲۰ علامہ ابن حجر فرماتے ہیں کہ اس حدیث کو ابن حبان نے بھی روایت کیا ہے۔ و سندہ صحیح اور سند اس کی صحیح ہے۔ و صحیح الدار قطنی اور صحیح کہا اس کو دار قطنی نے۔ (تلخیص الجبیر ص ۸۹)

نمبر ۲۱ امام ترمذی فرماتے ہیں حدیث وائل ابن حجر حدیث حسن کہ حدیث وائل ابن حجر جس میں رسول اللہ صلی اللہ علیہ وسلم کا آمین پکار کر کہنے کا ذکر ہے۔ حسن ہے۔ (ترمذی ص ۳۳)

نمبر ۲۲ اس حدیث کے آگے امام ترمذی فرماتے ہیں : و بہ یقول غیر واحد من اهل العلم من اصحاب النبی صلی اللہ علیہ وسلم والتابعین ومن بعدہم یرون ان یرفع الرجل صوتہ بالتامین ولا یخفیصا وہی یقول الشافعی واحمد واسحق۔

اور بہت سے اہل علم صحابہ کرام رضوان اللہ علیہم اجمعین اور تابعین و تبع تابعین فرماتے ہیں کہ آمین پکار کر کہی جاوے۔ اور آہستہ نہ کہی جائے۔ اور اس طرح امام شافعی اور امام احمد



اور اسحق فرماتے ہیں کہ آئین بالجہر کہنی چلیجیے۔ (ترمذی ص ۳۴)

نمبر ۷ حضرت علی رضی اللہ عنہ فرماتے ہیں۔ ان النبی صلی اللہ علیہ وسلم کان اذا قرء ولا الضالین رفع صوتہ بآئین۔ رسول خدا صلی اللہ علیہ وسلم جب ولا الضالین پڑھتے تو آئین بلند آواز سے پکار کر کہتے۔ (اعلام الموقعین جلد ۲ ص ۲، کنز العمال ص ۳ جلد ۱۸۷)

نمبر ۸ اور تحفۃ الاحوذی میں مولانا عبد الرحمن فرماتے ہیں: ولم یثبت من احد من الصحابة الاسرار بالتائین بالسند الصحیح۔ کہ رسول خدا صلی اللہ علیہ وسلم کے ایک صحابی سے بھی صحیح سند سے آئین آہستہ کہنا ثابت نہیں۔ (تحفۃ الاحوذی ۲۰۹)

نمبر ۹ حضرت عطاء فرماتے ہیں اور کت مائین من الصحابة اذا قال الامام ولا الضالین رفعوا اصواتهم بآئین۔ کہ میں نے مدینہ منورہ کی مسجد میں سے دو سو صحابہ کو دیکھا کہ جب امام سورۃ فاتحہ کرتا ختم، تو سب کے سب بلند آواز سے آئین کہتے اور مسجد میں گونج پیدا ہوتی۔ (بیہقی جلد ۲ ص ۱۵۹ اعلام جلد نمبر ۲ ص ۵ قسطلانی ج ۲ ص ۸۵)

نمبر ۱۰ پیر عبد القادر جیلانی رحمۃ اللہ علیہ فرماتے ہیں: و الجہر بالقرآۃ و آئین کہ جہری نمازوں میں جب قرآۃ بلند آواز سے پڑھی جائے اس میں آئین بھی پکار کر کہی جائے۔ غنیۃ الطالبین ص ۱۰)

نمبر ۱۱ امام غزالی آئین بالجہر کو سنت قرار دیتے ہیں۔ (احیاء العلوم)

نمبر ۱۲ خلاصہ مضمون یہ ہے کہ رسول خدا صلی اللہ علیہ وسلم ہمیشہ نمازوں میں سورۃ فاتحہ ختم کرنے کے بعد آئین پکار کر کہتا کرتے تھے۔ اور آپ کے صحابہ کرام کا یہی دستور تھا۔ ائمہ اسلام قبیح سنت اسی طرف گئے ہیں۔ امام حسن و حسین و زین العابدین رضی اللہ عنہم اپنے نانا حضرت محمد مصطفیٰ صلی اللہ علیہ وسلم کے خلاف عمل نہیں کرتے تھے۔ حضرت معین الدین اولیاء رحمۃ اللہ علیہ کا حال مجھے معلوم نہیں۔ کسی صاحب کو معلوم ہو تو لکھ دیں۔

فتاویٰ علمائے حدیث

جلد 3 ص 122 - 125

محدث فتویٰ